

## Il-mużika fil-festa Maltija (VIII):

## Il-Marc tal-Inkronazzjoni [l-ewwel parti]



Mro Manoel Pirotta

DNESM (Lyon) [M.A.] Dip CNR (Lyon) [B.A. (Hons.)]


Hon VCM LFIBA CT, FVCM (Hons.) FTCL FLCM FNCM LTCL LMusLCM LMusTCL (Comp.) Ċert. (Qarrej tal-Provi) [Melit.]

Fl-artiklu li għadda kellimtkom fuq il-marċi militari ta' kompożituri Maltin u barranin. Tip ieħor ta' marċ fir-repurtorju bandistiku Malti, għad li mhux daqstant komuni, huwa dak tal-Inkronazzjoni. Fl-ewwel parti ta' dal-artiklu se nlaqqagħkom ma' tliet xogħlijiet mill-pinna ta' Meyerbeer – mill-opra *Le prophète*, ta' Tchaikowsky – f'għieh il-Kżar Alessandru III, u Elgar – għar-Re Ġorġ V u r-Reġina Marija. Hafa drabi dawn kienu jinkitbu fl-okkażjoni tal-inkronazzjoni ta' xi re u/jew reġina, kżar jew imperatur. Min-naha tiegħu, Mro Nazzareno Refalo wkoll kiteb wiehed f'għieh Marija Bambina tax-Xagħra, Ghawdex.

Fl-artikli ta' dis-sena, s'issa tkellimna fuq tliet tipi ta' marċi: sinfonici, trijonfali u militari. Għaldaqstant, qabel ma mmur biex ngħaddilkom tagħrif ġdid dwar il-marċ tal-Inkronazzjoni, xtaqt l-ewwel inżid xi xogħlijiet ta' kompożituri Maltin mal-listi li jiena diġà tajtkom.

Nibdwew b'dawksinfonici: *Congress parrocchiale* ta' Mro Ġużeppi Azzopardi [Iż-Żnaj] (1908–1968), Rabbt. Studja ma' Mro Giuseppe Vitaliti – surmast tal-Banda *Kontu Ruġġieru*. Kien pjanista bl-orkestrina tiegħu f'*nightclub* il-Belt; *Sant'Elena* ta' Mro Vincenzo Costa (?-?), li rebbhitu midalja tal-fidda u diploma ta' *prima classe* f'konkurs li kien sar f'Perugia, l-Italja; *Amarti Sempre* ta' Mro Ġużeppi Zammit (1900–71), inwiewled iż-Żurrieq, għal xi żmien surmast-direttur tal-banda Żurriqija *Queen Victoria*; *Giorno di*


1 Camilleri Joseph C.: 'Is-Surmast Ġużeppi Azzopardi' fis-sensjela 'Min Hu?' – In-Nazzjon, it-Tnejn, 11 ta' Marzu 1996, p. 22.



Il-Markiz Giuseppe Scicluna (Ritratt: John Magro)

Festa, *La Penserisi*, u *Zoé* ta' Mro Antonio Miruzzi (1867–1944) ġieli jitniżzlu ukoll bhala marċi sinfonici; Joe M. Miceli, awtur ta' għadd ġmielu ta' marċi brijuzi, bagħatli kopja elettronika tal-partitura *Jubileo d'Argento* ta' Mro Carlo Diacono (1876–1942), datata 5 ta' Jannar 1934; *Benito Mussolini* ta' Mro Giuseppe Zerafa (1903–50), vjolinist gwapp li għal xi żmien mexxa l-banda Misidjana. Ix-xogħol rebbhitu premju mill-*Ufficio Musicale 'Nicola Salzano'* ta' Nocera Inferiore bi *gran diploma* u salib tal-fidda<sup>2</sup>; *marcia sinfonica* (1902) ta' Mro Gaetano Grech [Palazzi] (1855–1938), li rebbhitu nomina ta' *Membro Accademico del Circolo Bellini*. Indaqget waqt programmm f'għieh il-Kataniż *Vincenzo Bellini* (1801–35) f'*Villa Bellini*

2 Ara p. 230.



Giacomo Meyerbeer

mill-Banda *Duke of Edinburgh* [illum *Socjetà Mużikali Banda Vittoriosana San Lawrenz*].<sup>3</sup>

Aktar marċi trijonfali: Miruzzi għandu wkoll *marcia trionfale Marchese Scicluna* li kitbu fl-okkażjoni tal-ixif tal-monument f'għieh il-Markiz Giuseppe Scicluna (1855–1907) – bankier, finanzier, filantropu u patrijott, kien ta' għajjnuna fl-iżvilupp kummerċjali f'Malta. Dan sar il-Hadd, 18 ta' Diċembru 1904, fil-ġnien tal-Mall, il-Furjana. Il-marċ trijonfali kien indaqgħ mill-banda Ġużeppina Hamruniża taht id-direzzjoni tal-kompożitur innifsu. Il-monument inhadem fit-Toscana, l-Italja, fuq disinn tal-iskultur Malti Francesco Saverio Sciortino (1875–1958), hu l-iskultur magħruf Antonio.<sup>4</sup>

Hemm imbagħad il-marċi trijonfali, li tagħhom m'għandix isem, mill-pinna ta' Mro Ġanni Vella (1890–1955), Mosti, u surmast-direttur ta' diversi banded, fosthom tal-RMA.<sup>5</sup> Mro Luisa Camilleri<sup>6</sup> (1878?-?) ukoll, ikkomponiet *Inno Trionfale*


3 Zahra Lorenzo: 'Ġrajjet il-Banda Vittoriosana San Lawrenz (1883–1983)', p. 30.

4 Galea Michael: Monumenti fil-Gzejjer Maltin (59) – 'Il-Markiz Giuseppe Scicluna' (In-Nazzjon, it-Tnejn, 9 ta' Settembru, 2013, p. 20.


5 Mifsud Bonnici Robert: 'Mużiċisti Kompożituri Maltin u Ghawdxin tal-Bieraħ u tal-Lum' (Giov. Muscat, 1951), p. 145.

6 Bi żvista, RMB inizzel kunjomha Vella fil-ktieb imsemmi.

7 L-Album 'Cenni biografici dei Compositori, Maestri e Solisti



Peter Ilyich Tchaikovsky




Ir-Reġina Vittorja fil-pjazza li ġġib isimha

għall-pjanuforte. Dal-innu ġie ppremjat mil-*Liceo Musicale* ta' Napli, b'ċertifikat tal-unur u salib tad-deheb.<sup>8</sup> Marċ trijonfali ieħor, *Jum il-Grazzja* ta' Mro Adeodato Gatt (1898–1966) indaqgħ għall-ewwel darba waqt programmm ta' mużika magħżula mill-Għaqda Madonna tal-Grazzja Banda 'San Mikiel' ta' Haż-Żabbar, is-Sibt, 1 ta' Settembru 1951, fil-ftuħ tal-festi tal-

contemporanei' (1928) jagħti l-1885 bhala d-data tat-twelid. Ara p. 231

8 Mifsud Bonnici Robert: 'Mużiċisti Kompożituri Maltin u Ghawdxin tal-Bieraħ u tal-Lum' (Giov. Muscat, 1951), p. 144.



L-Inkronazzjoni tar-Re Ġorġ VI (1895–1952) fl-1937

## Il -Març tal -Inkronazzjoni

● ikompli minn paġna 16

Inkronazzjoni tal -Madonna tal -Grazzja.<sup>9</sup>

Il -març tal -Inkronazzjoni: Fir -repertorju klassiku nsibu hafna marçi orkestrali ta' dat -tip li kienu jinkitbu fuq stedina għal xi inkronazzjoni ta' xi re u/jew reġina, inkella ssibhom f'xi xogħol kbir bħalma hi l -opra. Tajjeb ngħidu hawnhekk, li ċertmonja ta' inkronazzjoni jkun jinhtigħilha tithejja tajjeb qabel il -wasla tal -maestà tagħhom. Il -kapijiet tal -Istat ta' pajjiżi differenti, slaten u rgejjen barranin u dinjitarji oħrajn iridu jaslu f'ordni preskritta f'hinijiet stretti appuntati lilhom. U sakemm dawn jittlaqqgħu f'post wiehed bħal, ngħidu ahna, f'*Westminster Abbey*, ikunu akkumpanjati l -hin kollu mid -daqq tal -orkestra u l -organista.

Ladarba kulhadd ikun f'postu, tibda l -purċissjoni bl -insinji rjali bis -sehem tal -kleru u l -korijiet ta' *Westminster Abbey* u x -*Chapel Royal*. Din titlaq minn kamra medjevali, magħrufa bl -isem ta' Ġerusalem, iddur id -dawra shiha tal -kjostru - bil -korijiet ikantaw l -innijiet, akkumpanjati minn hames strumenti tar -ram - tidhol min -naha t' isfel tal -korsija flimkien mal -familja rjali għal aktar daqq maestuż mill -orkestra, sakemm imbagħad, fanfarra tħabbar id -dahla ċerimonjali l -kbira tar -re u r -reġina u kulhadd jibda tiela' qajl qajl lejn l -altar maġġur.

Il -Març tal -Inkronazzjoni mill -Opra *Le prophète: Dax -xogħol ferm popolari tal -1849* huwa meħud mit -tieni xena tar -raba' Att tal -Opra grandjuża ta' Giacomo Meyerbeer (1791 -1864) - kompożitur Ġermaniż ta' nisel Lhudi - bl -ewwel rappreżentazzjoni ssir f'Parigi fis -16 ta' April 1849. Il -librett huwa ta' Augustin Eugène Scribe (1791 -1861) u Émile de Saint Amand Deschamps (1791 -1871), drammaturgu u poeta rispettivament, mibni fuq siltiet minn *Essai sur le mœurs et l'esprit des nations* (1759) ta' Voltaire (1694 -1778). Id -dramm huwa bbażat fuq il -hajja ta' Ġwanni ta' Leiden (1509 -36) l -anabattist Olandiż tas -seku 16 li pproklama lilunni f' bħala r -'Re ta' Münster' għax kien isostni li l -kbar biss għandhom jitghammdu.

Il -Març tal -Inkronazzjoni (*tempo di marcia maestoso*) jimmarka l -ilhuq meta l -profeta Leiden lahaq re fil -katedral ta' Münster fejn jilqa' l -kuruna, ix -xettru, ix -xabla tal -gustizzja, u s -sigill tal -Istat. Il -març jindaqq minn fuq il -palk minn banda ta' sitta u għoxrin ruh magħmula minn tmintax -il saks -kornu l -strument imsemmi għall -inventur tiegħu, Adolphe Sax (1814 -94), Belġjan, żewġ trombi - b'lehinhom dinjituż, solenni u maestuż, żewġ kurunetti - b'dak il -hoss ċar u penetranti tagħhom, u erba' tħabar militari.

Il -març tal -festival tal -Inkronazzjoni in Re maġġuri, TH 50, ĊW 47: Dal -març ta' Peter Ilyich Tchaikovsky (1840 -93) inkiteb fl -okkazzjoni tal -inkronazzjoni tal -Kzar Alessandru III (1845 -94), imperatur tar -Russja, re tal -Polonja u granduka tal -Fillandja, fl -1883. Ix -xogħol, li sar fuq ordni ufficjali tal -belt ta' Moska, u li għall -bidu kellha tkun kantata<sup>10</sup> bl -isem ta' Moska, jinkudi siltiet mill -innu nazzjonali tal -imperu Russu. Indaqq għall -ewwel darba f'għej il -Kzar fil -park ta' Sokolniki fl -4 ta' Ġunju tal -1883 taht il -bakketta ta' Sergei Taneyev (1856 -1915), u reġa' ndaqq fi New York taht id -direzzjoni tal -kompożitur innifsu. Jingħad li t -tema prinċipali għandha hafna mill -kor tal -Alleluia tal -*Messiah* ta' Händel, bl -ewwel parti tinhadem fl -istil ta' dal -kompożitur Barokk.

Għall -ewwel, il -passaġġ tan -nofs jinħakem minn hlewwet il -korda, qabel ma l -orkestrazzjoni ssir aktar rikka u varjata bl -użu tal -platti u l -istrumenti tar -ram u tal -injam. Dan iwassalna lura għat -tema tal -bidu, bil -mużika terġa' tibda tielgħa ftit ftit sa ma tilhaq il -qofol tagħha bis -sehem tal -istrumenti orkestrali kollha.

Març tal -Inkronazzjoni, Op. 65: Dal -març, Edward William Elgar (1857 -1934) - magħdud fost l -aqwa kompożituri li qatt ipproduċiet l -Ingilterra - kitbu għall -inkronazzjoni tar -Re Ġorġ V u r -Reġina Marija f'*Westminster Abbey* fl -1911. Izda din ma kienitx l -ewwel kummissjoni rjali tiegħu: fl -1897 kiteb març imperjali, Op. 32, biex jiccelebra l -Ġublew tad -Djamenti tar -Reġina Victoria f'għeluq is -sittin sena tagħha bħala reġina tal -Ingilterra.

Fl -okkazzjoni tal -Ġublew tad -Deheb, hawn Malta, kien twaqqaf monument f'għejha fi pjazza msemmija għaliha, proprju quddiem il -Biblijoteka Nazzjonali. Waqt il -kxi tal -monument - xogħol fl -irħam tal -iskultur Palermitan, Giuseppe Valenti (1835 -1903) - il -banda tar -RMA daqqet l -innu rjali; fl -1902 kiteb odi tal -inkronazzjoni, Op. 44, fuq versi ta' Arthur Christopher Benson (1862 -1925) - li tinkludi l -famuża għanja patrijottika *Land of hope and glory* - għall -inkronazzjoni tar -Re Dwardu VII (1841 -1910) u r -Reġina Alessandra (1844 -1925).

Mix -xoghlijiet kollha ta' kompożituri Maltin, sibna talanqas Març tal -Inkronazzjoni wiehed mill -pinna ta' Mro Nazzarenu Refalo (1914 -2004), ad unur Marija Bambina tax -Xagħra, Għawdex. Das -surmast kien mix -Xagħra, Għawdex. Tharreg fil -mużika fi Franza. Għall -mużika fl -iskejjejl Statali, għal xi żmien mexxa l -banda Victory u kien organista fil -parroċċa ta' raħal twelidu. Bħala wiehed mill -aqwa tenuri Għawdxin, kien ikanta fil -knejjes ma' diversi *maestri di cappella*. Kellu wkoll l -orkestra tal -knisja tiegħu. Bħala kompożitur, kiteb mużika sagra u profana, fosthom marçi brijużi u funebri.

9 Mifsud Bonnici Robert: 'Grajja ta' Baned f' Malta u Għawdex (l -ewwel ktieb) (Giov. Muscat, 1956), p. 74.

10 Tip ta' xogħol vokali għall -akkumpanjament orkestrali fuq tema aktarx reliġjuża.